

Jólagávur í apríl

Hvørt heyst verða sendar nógvar skógvaeskjur úr Føroyum, við jólagávum til illastødd børn kring heimin. Sunnudagsskúlar, kirkjur, samkomur og einstaklingar geva hvørt ár, trúfast hesar jólagávueskjurnar. Familjan Meitilberg er í Nakuru í Kenya, og har hava tey sæð, hvussu stóra gleði hesar skógvaeskjur við gávuðum gera. Eisini hóast tað upprunaliga var ætlað sum jólagávur, men ikki komu fram fyrr enn í apríl. – At síggja gleðina, hoyra rópin og síggja teirra bilsni yvir hesar gávur var ein stór uppliving hjá okkum, sigur familjan Meitilberg úr Kenya, sum heitir á fólk um at halda á við at senda gávur sum hesar.



Rentuhækking á veg

Tjóðbankin hækkar í dag útlánsrentuna og rentuna á íløguprógvum við 0,25 prosentstigum, soleiðis at hon nú er 4,25 prosent. Diskontorentan og folioarentan hækkar somuleiðis við 0,25 prosentstigum upp til 4 prosent. Rentuhækkingin kemst av, at Evropiski Miðbankin hevur hækkað leiðandi rentuna við 0,25 prosentstigum upp til 4 prosent. Og tá Tjóðarbankin hækkar rentu sína, so plagar ikki at ganga long tíð, áðrenn rentan hækkar her heima.

Skotar spá

Merkiliga lítið var um skotsku áskoðararnar á veg suður aftur til Havnar við Smyrli. Tað tóktist, sum var øll luftin farin úr teimum. Tá var meiri lív í fyrr um dagin og eisini á veg inná Runavíkina, men longu tíðliga í seinna hálvleiki fánaðu skotsku rópin og klappini, og vit kunnu so bara gita um hví so varð

LANDSDYSTUR

Leo Poulsen
leo@sosialurin.fo

Longu tíðliga gjáramorgunin var lív í býnum í Havn. Skotar meiri ella minni yvirtóku miðbýin við dansi og sang, og út á seinnapartin rungaðu tónarnir úr hátalarunum, sum settur eru upp á Vaglinum.

Har var fest og glaðir dagar frá morgunstundini av, so tað var kanska einki at siga til, at summir at skotsku gestunum gjordust heldur troyttir, og valdu at fáa sær ein lítlan blund í góðveðrinum.

Pubbir og barrin vórðu eisini væl vitjaðar beinanvegin nær lótu upp, og øltystu skotarnir hugnaðu sær skjótt bæði innan- og uttandura. Og hóast skeinkistøðini ivaleyst høvdu fyrirreikað seg væl at taka ímóti tystu gestunum, kom stóra talið av vitjandi helst óvart á kortini. So »ølkuskarnir« høvdu úr at gera við at útvega nýggjar forsyningar.

Og lagið gjordist betri og betri so hvørt sum ølirnar gliðu niðrum, og summir av skotunum vórðu sjónliga ávirkaðir av hesum tosta-slökkjandi drykki.

Tað var tí lítið at siga til, at menn vóru »væl koyrandi«, tá Smyril mest sum fullsettur legði frá landi í



Heðin Luid, forklæddur sum skotskur troubadurur, í kilti og øllum tí, sum hoyrir til

Havn, og sangurin rungaði um skipið í eini spennandi væntan av tí, sum fyrirreikað seg væl at taka ímóti tystu gestunum, kom stóra talið av vitjandi helst óvart á kortini. So »ølkuskarnir« høvdu úr at gera við at útvega nýggjar forsyningar.

Og lagið gjordist betri og betri so hvørt sum ølirnar gliðu niðrum, og summir av skotunum vórðu sjónliga ávirkaðir av hesum tosta-slökkjandi drykki.

Pust og stønn...

Vit báðir frá Sosialinum, sum skuldu rapportera frá hesum partinum av lands-

dystinum, fingur troðka okkum inn í ein buss, sum skjótt gjordist ovurfullur. Leystliga mett mundu tvífalt so nógvar fólk vera í bussinum, sum loyvt var.

Men tað gekk av tí finasta, og vit komu út á Toftir í øllum góðum. Men har fingur vit ein hvøkk – ella rættari sagt, har fekk undirritaði ein hvøkk, tí tað vísti seg, at bussurin steðgaði heilt niðri við kaina, so vit máttu ganga allan tann langa og tunga vegin niðan á Svagaskarði.

Tað gekk so nøkurlunda, líka til redaktionsleiðarin

skjeyt upp, at vit skuldi fara at klintra upp fjallið – soleiðis fyríkom tað í hvussu er mæ – heldur enn taka ta gamaní longru, men sanniliga eisini lættari rutuna.

Konditióin er ikki tann, hon einaferð var, so tað kom á ongan hátt óvart á, at eg hevði fingið magan upp í kjaft, tá eg endiliga stóð á kunstgrasvøllinum á Svagaskarði. Og tað, sum undraði meg enn meiri: Haldi ikki tað mundi ganga stórt meiri enn hálvur tími, til eg hevði fingið luftina aftur.



Hin helst kendasti føroyingurin í lötuni, Jack Petersen, var eisini á Svagaskarði mikukvøldið. Her á veg suður aftur til Havnar saman við systri, Maibrítt úr Hørg

Vit vóru á stadionøkinum í so mikið góðari tíð, at eg var mest sum blivin fólk aftur, áðrenn dysturin byrjaði.

Áhh denn frøi

»Pressulogan« var avtikin av fremmandum blaðfólki, so vit endaðu teir flestu okkara á einum ella øðrum annan rangs VIP-øki, men har sótu vit gott í góðveðrinum.

Fyrsta lötan gekk við at frøast um, at tað í minsta lagi var undanbrekka oman aftur, men skjótt fangaði dysturin áhugan. Tað frøddi

eisini, at venjarin hevði tikið mín kritikk til sín, og sett Holst á vøllin frá byrjan – og so leingi hann ikki letur munnin upp, kann hann saktans ganga fyri at vera fullblóðs føroyingur.

Men hann stóð seg væl, hesin danski føroyingurin, einastandandi væl.

Sjálvandi sat eg alla tíðina við einari ræðslu fyri, at venjarin á ein ella annan hátt fór at klokka í tí, og hann sveik sanniliga ikki í so máta. Tá Rógvi tók feil av Óla Johannesen og bóltinum, mátti seinni nevndi berast av vøllinum við í